

**പതിനാലാം കേരള നിയമസഭ  
പതിനഞ്ചാം സമ്മേളനം**

നക്ഷത്രചിഹ്നമിടാത്ത ചോദ്യം നം. 5681

02.07.2019 ൽ മറുപടിക്ക്

**വനവിസൃതി വർദ്ധിപ്പിക്കാൻ നടപടി**

<p align="center"><b>ചോദ്യം</b> <b>ശ്രീ.ടി. വി. ഇബ്രാഹിം</b></p>	<p align="center"><b>മറുപടി</b> <b>അഡ്വ.കെ.രാജ്</b> (ബഹു. വനവും മൃഗസംരക്ഷണവും മൃഗശാലകളും വകുപ്പു മന്ത്രി)</p>
<p>(എ) കേരളത്തിൽ വനവിസൃതി വർദ്ധിപ്പിക്കാൻ സർക്കാർ ചെയ്തുവരുന്ന വ്യക്തമാക്കാമോ, കാര്യങ്ങൾ</p>	<p>(എ) ജനസാന്ദ്രത ഏറ്റവും കൂടുതലായ കേരളത്തിൽ വനഭൂമിയുടെ വിസൃതിയിലെ അനുപാതം വർദ്ധിപ്പിക്കുന്നത് പ്രായോഗികമല്ല. ആകയാൽ, വനേതര ഭൂമികളിലെ വൃക്ഷാവരണം വർദ്ധിപ്പിക്കുന്നതിനുള്ള നടപടികൾ സ്വീകരിച്ചു വരുന്നു. വൃക്ഷാവരണം വർദ്ധിപ്പിക്കുന്നതിനായി വനം വകുപ്പിലെ സാമൂഹ്യ വനവൽക്കരണ വിഭാഗത്തിന്റെ നേതൃത്വത്തിൽ ഹരിത കേരളം, എന്റെ മരം, നമ്മുടെ മരം, വഴിയോരത്തണൽ പദ്ധതി, അർബൻ ഫോറസ്റ്റി, പുഴയോര സംരക്ഷണം, Institutional Plantation , കണ്ടൽ വനവൽക്കരണം തുടങ്ങിയ വിവിധ പദ്ധതികൾ സ്മൂൾ കോളേജ് വിദ്യാർത്ഥികൾ, തദ്ദേശസ്ഥാപനങ്ങൾ, വിവിധ പരിസ്ഥിതി - സാമൂഹ്യ സംഘടനകൾ, മാധ്യമസ്ഥാപനങ്ങൾ, വിവിധ സർക്കാർ വകുപ്പുകൾ എന്നിവരുടെ സജീവ പങ്കാളിത്തത്തോടെ നടപ്പിലാക്കി വരുന്നു.</p> <p>കണ്ടൽ വനവൽക്കരണത്തിന്റെ ഭാഗമായി conservation and Management of Mangrove (60% CSS) എന്ന കേന്ദ്രാവിഷ്കൃത പദ്ധതി പ്രകാരം വനം വകുപ്പ് കണ്ടൽ തൈകളും, തീരദേശ പ്രദേശങ്ങളിൽ നട്ടു പിടിപ്പിക്കാവുന്ന അനുബന്ധ തൈകളായ കാറ്റാടി, രാമച്ച, പൂവരശ്ശ് എന്നിവയും ഉൽപ്പാദിപ്പിച്ച് നേരിട്ട് നട്ടു പിടിപ്പിക്കുകയും, നട്ടുപിടിപ്പിക്കുന്നതിനായി പൊതു ജനങ്ങൾക്ക് വിതരണം ചെയ്യുകയും ചെയ്തു വരുന്നുണ്ട്. കൂടാതെ, കണ്ടൽ ചെടി നട്ടുനവർക്കം സംരക്ഷിക്കുന്നവർക്കും പ്രോൽസാഹനമായി പ്രസ്തുത സ്കീമിൽ ഉൾപ്പെടുത്തി കടിവെള്ള വിതരണം, ഗ്യാസ് കണക്ഷൻ, ബയോഗ്യാസ് പ്ലാന്റ് നിർമ്മാണം, മീൻകഞ്ഞുങ്ങളുടെ വിതരണം എന്നീ പ്രവൃത്തികളും നടത്തി വരുന്നു. കണ്ടൽ</p>


കാടുകളുടെ സംരക്ഷണത്തിനായി കണ്ടൽ സംരക്ഷണ സമിതി രൂപീകരിച്ച് പ്രവർത്തിച്ചു വരുന്നുണ്ട്. ഈ സർക്കാരിന്റെ കാലത്ത് കണ്ണൂർ ജില്ലയിൽ 237.92 ഹെക്ടർ കണ്ടൽ വനങ്ങൾ വനനിയമം സെക്ഷൻ 19 പ്രകാരം റിസർവ് ഫോറസ്റ്റായി വിജ്ഞാപനം പുറപ്പെടുവിച്ച് സംരക്ഷിച്ചു വരുന്നുണ്ട്. കൂടാതെ, തൃശ്ശൂർ, മലപ്പുറം, കോഴിക്കോട്, കാസർഗോഡ് ജില്ലകളിൽ യഥാക്രമം 3.3853, 20.78, 2.82, 54.6952 ഹെക്ടർ കണ്ടൽ വനങ്ങൾ (ആകെ 81.6805 ഹെക്ടർ) വനനിയമം സെക്ഷൻ 4 പ്രകാരം 'പ്രൊപ്പോസ്ഡ്' റിസർവ് ഫോറസ്റ്റായി വിജ്ഞാപനം പുറപ്പെടുവിക്കുകയും തുടർ നടപടികൾ സ്വീകരിച്ചു വരികയും ചെയ്യുന്നുണ്ട്. നിലവിലുള്ള നിയമ നടപടി ക്രമങ്ങൾക്കനുസൃതമായി കണ്ടൽക്കാടുള്ള മറ്റു ഭൂമികൾ റിസർവ് വനമായി പ്രഖ്യാപിക്കുന്നതിനുള്ള നടപടികളും സ്വീകരിച്ചുവരുന്നുണ്ട്.

വനവൽക്കരണ വന സംരക്ഷണ പ്രവർത്തനങ്ങൾ ജനപങ്കാളിത്തത്തോടെ നടപ്പിലാക്കുന്നതിന്റെ ഭാഗമായി കേരളത്തിൽ 1996 മുതൽ പങ്കാളിത്ത വന പരിപാലനം നടപ്പിലാക്കി വരുന്നു. വനാശ്രിത സമൂഹങ്ങളെ ഉൾപ്പെടുത്തി ടെറിട്ടോറിയൽ വനം ഡിവിഷനുകളിൽ വന സംരക്ഷണ സമിതികളും, വന്യജീവി സങ്കേതങ്ങൾ, ദേശീയോദ്യാനങ്ങൾ എന്നിവയുൾപ്പെടുന്ന സംരക്ഷിത മേഖലകളിൽ ഇക്കോ ഡെവലപ് മെന്റ് കമ്മിറ്റികളും രൂപീകരിച്ചിട്ടുണ്ട്. ഇത്തരത്തിൽ സംസ്ഥാനത്തൊട്ടാകെ 400 വനസംരക്ഷണ സമിതികളും 190 ഇക്കോ ഡെവലപ് മെന്റ് കമ്മിറ്റികളും പ്രവർത്തിക്കുന്നുണ്ട്. പങ്കാളിത്ത വനപരിപാലനത്തിന്റെ ഭാഗമായി ഗ്രീൻ ഇന്ത്യ മിഷൻ, ദേശീയ വനവൽക്കരണ പരിപാടി, നാഷണൽ ബാംബൂ മിഷൻ സ്കീം, നാഷണൽ മെഡിസിനൽ പ്ലാന്റ് സ് ബോർഡ് പദ്ധതികൾ എന്നിവ നടപ്പിലാക്കി വരുന്നു.

ഫോറസ്റ്റ് സർവ്വെ ഓഫ് ഇൻഡ്യയുടെ സ്റ്റേറ്റ് ഫോറസ്റ്റ് റിപ്പോർട്ട് 2017 പ്രകാരം സംസ്ഥാനത്ത് വൃക്ഷാവരണത്തിൽ (Forest Cover) 1043 ച.കി.മീ വർദ്ധനവുണ്ടായിട്ടുണ്ട്. പ്രസ്തുത റിപ്പോർട്ട് പ്രകാരം സംസ്ഥാനത്ത് വനാവരണം വർദ്ധിപ്പിക്കുന്ന സംസ്ഥാനങ്ങളിൽ കേരളത്തിന് മൂന്നാം സ്ഥാനമാണുള്ളത്.

ലോക പരിസ്ഥിതി ദിനത്തോടനുബന്ധിച്ച്

		<p>ഈ വർഷം 64 ലക്ഷം വൃക്ഷത്തൈകൾ സംസ്ഥാനത്തുടനീളം വിതരണം നടത്തിയിട്ടുണ്ട്. കൂടാതെ, ഈ വർഷം ഒരു കൊല്ലം പ്രായമായ 3.28 ലക്ഷം തദ്ദേശീയ വൃക്ഷത്തൈകളും വനം വകുപ്പ് ഉൽപ്പാദിപ്പിച്ചിട്ടുണ്ട്. ഇപ്രകാരം തയ്യാറാക്കിയ തൈകൾ വനം വകുപ്പ് നേരിട്ടും, ഇതര വകുപ്പുകൾ/സ്ഥാപനങ്ങളുമായി സഹകരിച്ചും, വനം വകുപ്പും, ഹരിത കേരള മിഷനും സംയുക്തമായി നടപ്പിലാക്കുന്ന 'പച്ചത്തുരുത്ത്' പദ്ധതി മുഖേനയും നട്ടു പിടിപ്പിച്ചു വരികയാണ്.</p>
(ബി)	<p>2016-19 കാലയളവിൽ കേരളത്തിൽ വനവിസ്തൃതിയിൽ വർദ്ധനവാനോ കറവാനോ രേഖപ്പെടുത്തിയിട്ടുള്ളത്, വിശദാംശം അറിയിക്കാമോ,</p>	<p>(ബി) 2016 - 19 കാലയളവിൽ കേരളത്തിൽ വന വിസ്തൃതിയിൽ വ്യത്യാസം വന്നിട്ടില്ല. വന വിസ്തൃതി എന്നത് റിസർവ്വ് വനം/വന്യജീവി സങ്കേതങ്ങൾ, പ്രൊപ്പോസ്ഡ് റിസർവ്വുകൾ, നിക്ഷിപ്ത വനങ്ങൾ, പരിസ്ഥിതി ദുർബല പ്രദേശങ്ങൾ, എന്നിവയുടെ ആകെ തുകയാണ്. ഇതിൽ 2016-19 കാലയളവിൽ വർദ്ധനവോ, കറവോ ഉണ്ടായിട്ടില്ല.</p> <p>ഫോറസ്റ്റ് സർവ്വെ ഓഫ് ഇൻഡ്യയുടെ സ്റ്റേറ്റ് ഫോറസ്റ്റ് 2017 ലെ റിപ്പോർട്ട് പ്രകാരം സംസ്ഥാനത്ത് 'ഫോറസ്റ്റ് കവർ' (വന ആവരണം) 1043 ച.കി.മീ വർദ്ധനവുണ്ടായിട്ടുണ്ട്. വനത്തിനു വെളിയിലുള്ള കൊമേഴ്സ്യൽ പ്ലാന്റേഷനുകളുടെ വിസ്തൃതിയിലുണ്ടായ വർദ്ധനവാണ് വന ആവരണത്തിൽ വർദ്ധനവുണ്ടാകാൻ കാരണം. പ്രസ്തുത റിപ്പോർട്ട് പ്രകാരം വനാവരണം വർദ്ധിപ്പിക്കുന്ന സംസ്ഥാനങ്ങളുടെ പട്ടികയിൽ കേരളത്തിന് മൂന്നാം സ്ഥാനമാണുള്ളത്.</p>
(സി)	<p>മലപ്പുറം ജില്ലയിലെ വനവിസ്തൃതിയുടെ കഴിഞ്ഞ പത്ത് വർഷത്തെ കണക്ക് അറിയിക്കാമോ,</p>	<p>(സി) മലപ്പുറം റവന്യൂ ജില്ല ഉൾപ്പെടുന്ന നിലമ്പൂർ നോർത്ത് / നിലമ്പൂർ സൗത്ത് വനം ഡിവിഷനുകളിലെ വന വിസ്തൃതിയുടെ കഴിഞ്ഞ പത്ത് വർഷത്തെ കണക്ക് അനുബന്ധമായി ചേർക്കുന്നു.</p>
(ഡി)	<p>വനവിസ്തൃതി വർദ്ധിപ്പിക്കുന്നതിനുവേണ്ടി പുതിയ സംരക്ഷിത കേന്ദ്രങ്ങൾ സ്ഥാപിക്കാൻ ഉദ്ദേശിക്കുന്നുണ്ടോ, വിശദാംശങ്ങൾ നൽകാമോ?</p>	<p>(ഡി) തൃശ്ശൂർ ജില്ലയിൽ ചേറ്റുവയിൽ 3.3853 ഹെക്ടർ പ്രദേശം പക്ഷി സങ്കേതമായി പ്രഖ്യാപിക്കുന്നതിനുള്ള നടപടികൾ ആരംഭിച്ചിട്ടുണ്ട്.</p>

  
 സെക്ഷൻ ഓഫീസർ

## അനുബന്ധം

വർഷം	വിസ്തീർണ്ണം ച.കി.മീ		
	നിലവൃദ്ധി നോർത്ത്	നിലവൃദ്ധി സൗത്ത്	മൊത്തം
2009-10	420.080	327.598	747.678
2010-11	398.620	327.598	726.218
2011-12	398.640	327.598	726.238
2012-13	398.640	327.598	726.238
2013-14	398.640	327.598	726.238
2014-15	398.640	327.974	726.614
2015-16	398.892	327.974	726.866
2016-17	439.945	327.974	767.919
2017-18	439.945	327.974	767.919
2018-19	439.945	327.974	767.919



സെക്ഷൻ ഓഫീസർ